

Sorrento,

Capri, Ischia & The Amalfi Coast

Il-Ġimgħa 29 ta' Awwissu

Niltagħhu l-ajruport ta' Malta fl-05.25 għat-titjira KM674 li titlaq minn Malta fis-07.25 u tasal l-ajruport ta' **Napli** fit-09.00. Transfer bil-kowċ lejn iċ-ċentru ta' **Sorrento**, fejn se nkunu akkomodati għewwa l-Hotel La Meridiana 3 star, kmamar kollha bl-arja kkondizzjonata. Wara ħarga mal-leader biex nibdew ingawdu dan ir-riżort turistik. Inżuru **Piazza Tasso** fil-qalba tal-belt kif ukoll il-ħafna toroq żgħar mimlijin ħwienet li jbigħu affarijiet tradizzjonali.

Is-Sibt 30 t'Awwissu

Wara li nieħdu buffet breakfast noffrukkom eskursjoni mill-izjed interessanti għall-belt sabiħa ta' **Napli**, fejn flimkien mal-gwida tal-lokal niskopru ż-żona Mergellina fejn inkunu nistgħu nammiraw il-port u l-yacht marina, kif ukoll il-promenade. Naraw Piazza Plebiscito, Galleria Umberto I, Bażilika Reale San Francesco di Paola, Piazza del Municipio, Castel Nuovo, Palazzo Reale. Inkomplu lejn iċ-ċentru storiku ta' Napli, nesplorawh flimkien u jkollna xi ħin liberu għal shopping u personal sightseeing.

Il-Ħadd 31 t'Awwissu

Eskursjoni ta' jum sħiħ fil-gżira ta' fama mondjali – **Capri**. Naqbd u l-ferry boat (inkluża) minn Sorrento stess, liema dgħajsa twassalna fuq din il-gżira tant popolari, rilassanti u sabiħa. Mal-wasla tagħna f'Marina Grande, nieħdu l-minibus (extra) lejn Anacapri biex flimkien nesploraw din il-parti ta' Capri. Min irid jista' jitle' wkoll bis-seggiovia għal Monte Solaro (extra) minn fejn nistgħu ingawdu panorama u veduti mill-isbaħ tal-Kosta Amalfi. Inkomplu triqitna lejn Capri bil-minibus, fejn fost l-oħrajn naraw il-famuża Piazzetta, Augustus Gardens u Via Camerelle. Naqbd u t-transport biex ninżlu Marina Grande u naqbd u l-ferry lura lejn Sorrento.

It-Tnejn 01 ta' Settembru

Eskursjoni għal **Caserta magħrufa bħala Versailles ta' Napli** minħabba l-Palazz Irjali. Dan il-palazz inbena minn Karlu III - Re ta' Bourbon, fis-seklu 18. Inżuru dan il-ġmiel ta' palazz li huwa wieħed mill-palazzi l-aktar importanti fl-Italja (dħul extra). Ikollna ħin inżuru l-ġonna u l-park tiegħu. Wara nibqgħu sejrin lejn **Shopping Outlet** fejn insibu ' l fuq minn 100 ħanut, ristoranti u cafes' eċċ... bi prezzijiet tajbin. Ikollna ħin biżżejjed għax-shopping.

It-Tlieta 02 ta' Settembru

Breakfast w wara ġurnata libera biex tkunu tistgħu tgawdu aktar Sorrento ul- madwar. Izda għal min irid ser norganizzaw eskursjoni mill-isbaħ (Optional) fejn se naqbd u l-ferry boat għall-gżira t'**Ischia** magħrufa bħala Emerald Isle u l-akbar gżira fil-bajja ta' Napli. Mal-wasla tagħna f'din il-gżira jkollna dawra bil-kowċ, fejn fost l-oħrajn naraw ix-xenarju tant sabiħ tal-golf ta' Napli u Capri. Inżuru Forio, l-akbar belt fuq il-gżira u nkomplu l-vjaġġ tagħna lejn **Lacco Ameno** - post turistik u eleganti. Inżuru wkoll **Casamicciola**, post kwiet u t-tieni l-akbar port tal-gżira. Ikollna ħin għall-ikel (extra). Imbagħad nagħmlu dawra mat-toroq sbieħ t'Ischia Porto. Wara naqbd u d-dgħajsa li twassalna Sorrento

L-Erbgħa 03 ta' Settembru

Eskursjoni ta' nofstanhar mill-izjed interessanti għall-belt ta' **Pompei**. F'Pompei ż-żmien waqaf mal-ħerba kkaġunata mill-izbroff tal-Vesuvju fis-sena 79 W.K. F'dawn l-iskavi arkeoloġiċi (dħul extra) nistgħu nieħdu idea ċara x'tip u xi kwalità ta' ħajja kienu jgħixu r-Rumani f'dak iż-żmien. Ikollna wkoll ħin għall-ikel (extra) u għax-xiri. Inżuru s-Santwarju tal-Madonna ta' Pompei. Nirritornaw lura l-Hotel u ħin liberu. Filgħaxija norganizzaw lejla folkloristika – it-Tarantella Show (extra) fejn ikun hemm kant u żfin tradizzjonali.

II- Ħamis 04 ta' Settembru

Skopri magħna l-ġmiel tal-**Kosta Amalfitana**. L-eskursjoni tal-lum se teħodna go Amalfi. Fi triqitna mal-kosta naghmlu waqfa fuq il-belvedere li jħares fuq **Positano** - belt mibnija fuq il-faċċata ta' rdum, bil-bini nieżel bħal taragħ. Inkomplu lejn ir-riżort magħruf u tant pittoresk t'Amalfi, li ġie ddikjarat bħala World Heritage Site mill-UNESCO. Hawnhekk induru dawra mal-port u ċ-ċentru fejn fost l-oħrajn naraw **il-katidral** fil-pjazza ċentrali kif ukoll **il Chiostro Del Paradiso** (dħul extra) tas-seklu 13 mimli arkati u kolonni fejn kienu jindifnu l-iżjed familji importanti t'Amalfi. Insibu wkoll ħafna ħwienet u kafés. Wara nibqgħu sejrin lejn **Ravello** li jinsab 350 metru 'l fuq mill-baħar u mnejn naraw il-panorama sabiħ tal-Kosta Amalfitana. Nagħmlu waqfa għal sightseeing.

II-Ġimgħa 05 ta' Settembru

Wara l-kolazzjoni ħin Liberu , wara tluq lejn l-ajruport ta' Napoli għat-titjira KM 675 li ttir fl-20.50 u tasal lura Malta fl-22.20.

Prezz kull Persuna

Eskursjonijiet, Taxxi mħallsa

Prezz

Skontat

Kamra ta' tlett persuni	€1'175
Kamra żewġ persuni	€1'180
Kamra ta' persuna waħda	€1'460
Tfal sa 11-il sena f' kamra ma' żewġ adulti	€ 980
Half board – 6 ikliet	€ 180

Prezz jinkludi

- Titjira: KM Malta Air : Malta – Ruma - Malta
- Transfers u eskursjonijiet skont il-programm (entraturi u cable cars mhux inklużi)
- 7 iljieli Hotel La Meridiana 3 star+ fiċ-ċentru ta' Sorrento
- Buffet Breakfast kuljum
- Ferry Boat għal Capri
- Taxxi tal-ajruport
- Tour Leader
- Insolvency Fund

*City Tax mhux inkluża